

# EKONOMIJA B'SAHHITHA B'RUH SOĊJALI



EDWARD SCICLUNA/Ministru tal-Finanzi



IL-kundizzjonijiet tax-xoghol, l-ugwaljanza, is-saħha u l-edukazzjoni huma affarijiet li kull ċittadin jixtieq u jistenna li jkollu f'pajjiżu

**I**l-gimgha l-oħra, l-imsieħba soċjali fi hdan il-Kunsill Malti għall-Izvilupp Ekonomiku u Soċjali (MCESD) ġew imlaqqgħin biex jiġu pprezentati b'kunċett ġdid li ġej mill-Unjoni Ewropea. Dan il-kunċett joħroġ minn diskors tal-President tal-UE Jean-Claude Juncker, fejn semma l-kunċett tal-pilastru tad-drittijiet soċjali.

Hawnhekk qegħdin nitkellmu dwar il-kundizzjonijiet tax-xoghol, l-ugwaljanza, is-saħha u l-edukazzjoni. Jigifieri affarijiet li kull ċittadin jixtieq u jistenna li jkollu f'pajjiżu.

Però jekk naħseb ftit dwar dan kollu, l-ewwel ħsieb li jgħaddi minn moħhi huwa: Mela l-Unjoni Ewropea ma kinitx magħrufa minn kulhadd għall-mudell ta' ekonomija b'saħħita b'ruh soċjali? Din id-dimensjoni soċjali hija l-fattur ewlieni li jiddistingwi lilna l-Ewropej mill-Amerikani. Għax l-ekonomija Amerikana hija magħrufa għall-kapitalizmu sfrenat fejn qajla hemm post għad-dimensjoni soċjali.

L-Ewropa dejjem enfasiztat din id-dimensjoni anke akkost li pajjiż ikollu tkabbir ekonomiku iktar modest minn dak f'pajjiżi oħra. Mela x'giegħel lill-Unjoni Ewropea biex terġa' tibda xxejjer il-bandiera tar-ruh soċjali u terġa' tvara din il-kampanja

dwar il-pilastru tad-drittijiet soċjali? Biex nifhmu dan, irridu mmorru ftit lura u naraw l-istorja riċenti ta' l-Unjoni Ewropea.

Fl-2008 faqqgħet l-ikbar kriżi finanzjarja dinjija li qatt esperjenzajna mill-Great Depression tal-1929 'l hawn. Din bdiet fl-Amerka u nfirxet għall-Ewropa, fejn bank wara l-ieħor bdew ifallu u ġabu riċessjoni kbira. Għallbidu, ir-reazzjoni għal din iriċessjoni kienet id-dominanta minn dak li fl-ekonomija nsejnhulu l-"Keynesian Approach", jew l-aġir skont il-ħsieb ta' John Maynard Keynes. Dan Keynes kien riformista fil-qasam tal-ħsieb ekonomiku, u biddel għal kollox il-mod ta' kif wiehed juża l-ispiza tal-gvern biex jikkontrolla l-ekonomija. Keynes kien ħareġ bl-idea li l-aħjar mod kif il-gvernijiet jiggieldu r-riċessjonijiet huwa billi jzidu l-ispiza tagħhom u mhux inaqqsuha. Dan ifisser li l-gvernijiet għandhom jonfqu aktar flus u jiddeju aktar.

Ir-risposta tar-Renju Unit taħt it-tmxija tal-Prim Ministru Gordon Brown għar-riċessjoni tal-2008 kienet proprju dik li l-gvern għandu jiddeju aktar flus biex jippompja dawn il-fondi fl-ekonomija biex din tirpilja u tqum fuq saqajha. Fil-fatt dan wassal biex id-defiċit sploda u l-prim min-

istru ta' warajh kellu jara kif se jrodd il-flus lura. Ir-Renju Unit ma kienx l-uniku pajjiż li ħadem hekk.

L-Amerka ppumpjat b'mod massiċċ flejjes kbar kemm mill-bank ċentrali tagħhom, il-Federal Reserve Bank, kif ukoll mill-gvern. Ġara iżda li d-djun tal-gvernijiet splodew minhabba li bdew ifallu ċertu banek u l-gvernijiet bdew jifduhom permezz tal-bailout. Dawn wasslu għal djun nazzjonali li saħansitra laħħqu r-rata ta' mija fil-mija. Kien għalhekk li bhala reazzjoni, il-gvernijiet biddlu għal kollox il-politika ekonomika u soċjali tagħhom u addottaw mudell oppost għal dak Keynesjan, dak magħruf bhala l-mudell Awstrijak. Dan il-mudell għandu ispirazzjoni leminija, saħansitra xi minn daqqiet, mil-lemin estrem fejn ekonomisti bħal Friedrich Hayek u oħrajn jirragunaw li l-ekonomija għandha bżonn l-awsterità biex tinqala' mir-riċessjoni, allura jnaqqu l-ispjeż billi jaqtgħu l-pensjonijiet u l-benefiċċji soċjali u jnaqqsu l-pagi. Din hija l-fehma, fost l-oħrajn, tal-Ministru tal-Finanzi Ġermaniż Wolfgang Schäuble li jemmen li l-uniku mezz biex tirpilja l-ekonomija huwa li l-ewwel jinqatgħu d-djun, id-defiċit u l-ispiza. Dan ifisser li jonqos l-investiment, għax dan

wara kollox huwa spiza.

Is-segwaċi tal-mudell Awstrijak jemmnu li l-awsterità hija ċ-ċavetta għall-irpiljar tal-ekonomija, iżda l-medicina tagħhom hija morra ħafna. Infakkar biss li l-qgħad fi Spanja u l-Portugall qabez l-10%, il-qgħad fost iż-żgħażaġh fl-Italja sploda u l-Greċja għadha qed issofri s'issa. Jiena dan kollu għextu fl-esperjenza tiegħi bhala Membru Parlamentari Ewropew, u għadni ngħixu llum bhala Ministru li nilt-aqa' ma' shabi l-Ministri tal-Finanzi tal-pajjiżi tal-UE.

Milli nistgħu naraw, l-Ewropa għadha ma rnexxilhiex tegħleb id-diffikultajiet kollha, minkejja li ppruvat dawn iż-żewġ metodi, għax l-ekonomija baqgħu batuti, il-pensjonijiet bdew jintilfu u kiber il-qgħad. Issa bdejna bil-mod il-mod nimxu lejn politika li bl-Ingliż insejnhula "Growth Friendly Consolidation", jigifieri li jinqatgħu l-ispjeż iżda li ninkuraggixxu t-tkabbir ekonomiku, għalkemm tista' tinstema' bhala kuntradittorja. L-esperjenza tal-Gvern Malti tgħallimna li mingħajr tkabbir ekonomiku, il-finanzi żgur ma jirpiljawx, għax jekk m'hemmx xogħol fil-pajjiż, se jikber il-qgħad u allura, addio d-drittijiet soċjali u l-finanzi tal-pajjiż.

Din il-konverzjoni tal-Unjoni Ewropea lejn il-ħarsien

tad-drittijiet soċjali rridu neħduha ftit kif jgħidu bl-Ingliż, "with a pinch of salt" għax mhux lill-Unjoni Ewropea rridu nikkonvertu, iżda lil min jimbuttaha.

Għandna pajjiżi li ma jistgħux jinvestu biex ma jipperikolawx il-qagħda tad-defiċit tagħhom, allura mhux qed ikollhom tkabbir ekonomiku. Għall-kuntrarju, f'Malta għandna x-xorti li l-politika tagħna inqatgħet minn dan il-programm ta' awsterità u li ffokajna fuq it-tkabbir ekonomiku sabiex issa wasalna f'punt fejn naqqasna d-defiċit u d-dejn.

Dan il-gvern jemmen bis-sħiħ li l-ekonomija ma tikbirx billi naqtgħu s-salarji, il-pensjonijiet u l-ispiza.

Dan il-gvern qed jiffaccja ħafna pressjoni biex jaqta' d-dejn u d-defiċit b'pass aktar mgħagħgel. Iżda l-gvern mhux lest li jagħmel hekk a skapitu tat-tkabbir ekonomiku. Il-messaġġ li rridu ngħaddu lill-Unjoni Ewropea huwa li trid, anzi għandha thares id-drittijiet soċjali ta' kull ċittadin Ewropew, però, nemmu bis-sħiħ li t-tharis tad-drittijiet soċjali tal-poplu ma jistax isehh jekk ma jkollniex tkabbir ekonomiku.

Għax grazzi għax-xogħol u l-investiment li wiehed jista' jgawdi bis-sħiħ dawn id-drittijiet, u mhux b'xi programm ta' awsterità.